



محدث فتویٰ
ISLAMIC RESEARCH COUNCIL

سوال

(132) مال زکوٰۃ کس کو دینا چاہیے۔

جواب

السلام علیکم ورحمۃ اللہ وبرکاتہ

یہاں ایک مولوی صاحب ہیں، جو فرماتے ہیں کہ جب تک زکوٰۃ کا کل مال مجھے نہ دیا جائے تو زکوٰۃ ادا نہیں ہوتی، اور جو میرے ہاتھ پر بیعت نہ کرے وہ جاہلیت کی موت مرے گا، کیا وہ اپنے ان دونوں دعووں میں یا کسی ایک میں سچے ہیں یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

(نمبر ۱) از مولوی عبدالاحد صاحب اہل حدیث خان پوری شاگرد مولانا عبد الغزنوی

بسم اللہ الرحمن الرحیم، و علیکم السلام ورحمۃ اللہ:

وہ مولوی صاحب اپنے دونوں دعووں میں غلط ہیں، ان کے یہ دونوں دعوے مردود ہیں، ان کو ایک پسہ زکوٰۃ کا نہ دیا جائے اور جو کوئی ان کو مصارف زکوٰۃ سمجھ کر زکوٰۃ دے گا، اس کی زکوٰۃ ادا نہیں ہوگی، کیونکہ زکوٰۃ کے صحیح مصارف خود اللہ عزوجل نے قرآن مجید میں بیان فرمائے ہیں، ان پر صرف کرنا چاہیے، یہ مولوی صاحب شاید خود غرض ہوں گے، نہ ان کے ہاتھ بیعت کرو، نہ ان کو زکوٰۃ مال دو۔ (فقط والسلام والحمد للہ رب العالمین) (کتبہ عبدالاحد خان پوری، عفا اللہ عنہ، تلمیذ مولانا ندیر حسین محدث دہلوی رحمۃ اللہ علیہ)

جواب: ... (نمبر ۲) از مولوی عبدالواحد صاحب شاگرد مولانا عبد اللہ غزنوی امام مسجد اہل حدیث لاہور پنجاب۔

بسم اللہ الرحمن الرحیم، السلام علیکم! پابین سطور دعویٰ کہ جس نے میرے ہاتھ پر بیعت نہ کی، وہ جاہلیت کی موت مرے گا، اور جس نے مجھ کو زکوٰۃ نہ دی... اس کی زکوٰۃ ادا نہ ہوگی، یہ دعویٰ وہ کر سکتا ہے، جو آسمانی بنیاد کی شہادت سے نبی و رسول ہو، یا رسول خود کسی کو کہہ جائے، جیسے ابو بکر رضی اللہ عنہ، عمر رضی اللہ عنہ، عثمان رضی اللہ عنہ اور علی رضی اللہ عنہ کو کہتا تھا، یا وہ خود پسند اور متکبر ہو۔

ہم کو لوگ پیر علمائے کتبہ ہیں، والد صاحب مولانا عبد اللہ غزنوی رحمۃ اللہ علیہ کے وقت سے آج تک لاہور امرتسر بلکہ پنجاب کے مردوزن ہمارے ہاتھ پر بیعت کرتے رہتے ہیں، مگر معاذ اللہ یہ بڑھ چڑھ کر دعویٰ تو ہم میں سے کسی نے نہیں کیا، اور نہ کر سکتے ہیں۔ واللہ اعلم بالصواب (عبدالواحد غزنوی عفی عنہ از لاہور)

جواب: ... (نمبر ۳) از مولوی محمد ابراہیم صاحب اہل حدیث سیالکوٹ پنجاب۔

باسمہ السلام علیکم! دعویٰ کے دونوں دعوے باطل ہیں۔ زکوٰۃ انفرادی جائز ہے حضرت عثمان رضی اللہ عنہ کے وقت سے بلا تکلیف جاری ہے۔ (واللہ اعلم عبدہ ابراہیم سیالکوٹی)

جواب: ... (نمبر ۴) از حافظ عبد اللہ صاحب فاضل امرتسر روپڑی پنجاب۔



بسم اللہ الرحمن الرحیم۔ نمبر ازاد المعاد جلد دوم ص ۴۶ میں ہے :

((وقد عليه ﷺ وفد تيجب وهم من السكون ثلاثه عشر رجلا قد ساقوا معهم صدقات اموالهم التي فرض الله عليهم فسر رسول الله ﷺ بهم واكرم منزلهم وقالوا يا رسول الله سقتنا اليك حق الله في اموالنا فقال رسول الله ﷺ ردوها فاقسموها على فقراءكم قالوا يا رسول الله ما قد منا عليك الا بما فضل عن فقرائنا فقال ابو بكر رضي الله عنه يا رسول الله ما وفد من العرب بمثل ما وفد به بهذا الحى من تيجب فقال رسول الله ﷺ ان الهدى بيد الله عز وجل فمن اراد به خيرا اشرحه صدره للايمان انتهى))

خلاصہ اس عبارت کا یہ ہے کہ قوم تيجب کے قاصد رسول اللہ ﷺ کے پاس آئے تو اپنے ساتھ صدقات بھی لیتے آئے، اس پر رسول اللہ ﷺ نے ان کی عزت کی، اور فرمایا کہ ان صدقات کو اپنے فقیروں میں تقسیم کر دو، انہوں نے کہا یا رسول اللہ! ہمارے فقیروں سے جو کچھ بچا ہے، وہ لائے ہیں۔

اس سے معلوم ہوتا ہے کہ زکوٰۃ دینے والا خود بخود ہی اپنی زکوٰۃ اپنے ہاں کے فقیروں پر تقسیم کر سکتا ہے، امام کے ہاتھ میں دینا شرط نہیں، اور نہ اس کی اطلاع کی ضرورت ہے، اور نہ اجازت کی حاجت۔ صدقہ فطر زکوٰۃ امام کے بغیر ادا ہو سکتی ہے، جو جو دامام کو شرط کتے ہیں، ان کے پاس کوئی دلیل نہیں۔ (فقط: عبد اللہ امرتسری)

جواب: ... (نمبر ۵): از مولوی عبد الغفور صاحب غزنوی اہل حدیث شاگرد مولانا عبد اللہ غزنوی رحمۃ اللہ علیہ امرتسر پنجاب

بسم اللہ الرحمن الرحیم: زکوٰۃ کا مصرف خود اللہ تعالیٰ نے قرآن مجید میں بیان کر دیا ہے: **انما الصدقات للفقراء والمساكين والایة** ان کے علاوہ کسی اور کا حق نہیں ہے، ادا لے زکوٰۃ کی جگہ صرف مصارف زکوٰۃ کافی ہے، مولوی صاحب کا یہ دعویٰ بے دلیل ہے۔ فقط: عبد الغفور امرتسری غزنوی

جواب: ... (نمبر ۶): از مولوی عبد الوہاب صاحب اہل حدیث ملتان پنجاب۔

بسم اللہ الرحمن الرحیم! السلام علیکم، قول باللہ احول وحبنا اللہ ونعم الوکیل۔

ہر دو دعویٰ مندرجہ سال کا موقوف الیہ مسئلہ امامت ہے، اگر دعویٰ کی امامت صحیح ہو تو اس کے دونوں دعویٰ صحیح ہوں گے، والا فلا، ظاہر ہے کہ مولوی صاحب میں شرائط امامت پائی نہیں جاتیں، پس یہ امام نہیں، اور نہ ہو سکتے ہیں، جب ایسا ہے تو اس کو زکوٰۃ کا متولی بنانا ضروری نہیں تاکہ بغیر اس کے زکوٰۃ ادا نہ ہو سکے۔ ہذا ما عندی واللہ اعلم (محمد عبد التواب تاب اللہ علیہ ملتان)

جواب: ... (نمبر ۷): از قاضی سلیمان صاحب اہل حدیث مجسٹریٹ درجہ اول ریاست پٹیالہ پنجاب۔

بسم اللہ الرحمن الرحیم، السلام علیکم!

مفروضہ مولوی صاحب کے ہر دو دعویٰ جات بلا دلیل ہیں، اور اس لیے ناقابل اشاعت ہیں، (احقر محمد سلیمان عفی عنہ)

جواب: ... (نمبر ۸): از مولوی عبد الرحمن صاحب مبارک پوری اہل حدیث اعظم گڑھ شاگرد رشید حضرت مولانا میاں نذیر حسین محدث دہلوی رحمۃ اللہ علیہ

بسم اللہ الرحمن الرحیم، السلام علیکم!

میرے نزدیک مولوی صاحب مدعی امارت و امامت یہ دونوں دعویٰ ناقابل مقبول ہیں۔ واللہ اعلم۔ (الراقم عبد الرحمن مبارک پوری عفی اللہ عنہ)

جواب: ... (نمبر ۹): از مولوی عبد السلام صاحب اہل حدیث مبارک پورا عظم گڑھ۔

بسم اللہ الرحمن الرحیم، السلام علیکم!

مولوی صاحب کے یہ دونوں دعویٰ غلط ہیں، اور وہ دونوں دعووں میں ایک میں بھی سچے نہیں، یہ دونوں باتیں امام وقت کو حاصل ہیں، اور یہ ظاہر ہے کہ مولوی صاحب امام رفتہ نہیں، کیونکہ امامت یا تو اہل حل و عقد کی بیعت سے حاصل ہوتی ہے، یا تسلط سے اور یہ دونوں باتیں مولوی صاحب میں نہیں ہیں۔ (فقط عبد السلام عفی عنہ)

جواب: ... (نمبر ۱۰): از مولوی محمد یوسف صاحب محدث اہل حدیث، مدیر اہل الذکر فیض آباد

بسم اللہ الرحمن الرحیم، وعلیکم السلام!

جو مستحق امامت نہ ہو اور مصارف زکوٰۃ میں خرچ نہ کرتا ہو، ایسے دکاندار صاحب کو اگر زکوٰۃ دین کے تو ہرگز ادا نہ ہوگی، ورنہ ضرور ادا ہوگی، انشاء اللہ۔ نہ ایسے صاحب کے ہاتھ پر بیعت کرنا چاہیے۔ (محمد یوسف عفی عنہ مدیر اہل الذکر فیض آباد تبرکاری بازار)

جواب: ... (نمبر ۱۱): از مولوی عبد القاسم صاحب اہل حدیث بن مولوی محمد سعید محدث بنارس۔

بسم اللہ الرحمن الرحیم، وعلیکم السلام!

چونکہ سلطان اسلام ہند میں نہیں ہے، لہذا زکوٰۃ دینے والا خود مناسب موقع دیکھ کر ان پر زکوٰۃ خرچ کرے، یہ صورت زکوٰۃ سری کی ہوگی، جس کا بیان قرآن و حدیث میں موجود ہے، فتح الباری شرح صحیح بخاری میں ہے:

((كان السلف يعطون زكوة تتم للسعادة وكان من اخفاها فم يعدم الاخراج واما اليوم نصار كل واحد يخرج زكوة بنفسه فصار اخفاها افضل))
واللہ اعلم، کتبہ محمد ابوالقاسم البناری عفی اللہ عنہ

جواب: ... (نمبر ۱۲) از مولوی ابوطاہر صاحب اہل حدیث بہاری سابق مدرس اول مدرسہ آرہ۔

بسم اللہ الرحمن الرحیم، وعلیکم السلام!

یہ صورت اس وقت ہندوستان میں موجود نہیں ہے، کیونکہ امیر المؤمنین کو صاحب سلطنت اور حدود قائم کرنے والا ہونا چاہیے، اس لیے صاحب زکوٰۃ خود جہاں موقع مناسب سمجھے، صرف کر سکتا ہے، کسی خاص شخص عام ازیں کہ مولوی ہو یا صوفی کے حوالہ نہیں کرنا چاہیے، اور جو شخص خود امارت و خلافت کا دعویٰ کرے، اور بیعت نہ کرنے والے کو کھلے کہ جاہلیت کی موت مرے گا، اور مال زکوٰۃ مصارف زکوٰۃ میں خرچ نہ کرے، ہر گز ایسے شخص کی بیعت صحیح نہیں، اور نہ مال زکوٰۃ اس کو دینا چاہیے، کیونکہ ان کو بلا اجازت کسی سلطان امیر کے بیعت کی اجازت نہیں، تو زکوٰۃ بھی وصول کرنا قطعاً ناجائز و حرام ہے۔ (حررہ ابوطاہر البخاری عفاء اللہ عنہ)

جواب: ... (نمبر ۱۳) از مولوی ضیاء الدین صاحب امام مسجد اہل حدیث کلکتہ۔

بسم اللہ الرحمن الرحیم، وعلیکم السلام!

بشرط صحت سوال دونوں دعویٰ مولوی صاحب کے شریعت کے سراسر خلاف ہیں، ایسا دعویٰ کسی عالم ربانی کا نہیں ہو سکتا، آنحضرت ﷺ کے زمانہ میں جب وفد آنے شروع ہوئے ان میں ایک وفد زکوٰۃ کا ملالے کر آئے کے پاس پہنچا، آپ نے فرمایا: اس مال کو وہاں ہی اپنی جگہ مساکین پر تقسیم کرنا تھا، انہوں نے کہا کہ بعد تقسیم ہو چکا ہے، وہ لائے ہیں، اس پر آپ نے انہیں یہ نہیں فرمایا کہ یہ مال مجھے کیوں نہ دیا، یا میری بغیر اجازت کے کیوں تقسیم کر دیا، اور نہ یہ فرمایا کہ تمہاری زکوٰۃ قبول نہیں ہوئی، رسول اللہ ﷺ کے زمانہ میں جو آپ امام الائمہ ہیں، مال زکوٰۃ لوگوں میں بغیر اجازت آپ کے اور بغیر آپ کے سپرد کرنے کے خود بخود تقسیم کر دیا، آپ نے اس پر کچھ نہ فرمایا، ایک قسم کی تقرری سنت ہو گئی۔ پھر دوسرے کسی مولوی یا عالم کو کیا منصب ہے، جو ایسا کرے پس زکوٰۃ خود تقسیم کرنا جائز ہے۔ (والسلام ضیاء الدین، کان اللہ لہ)

جواب: ... (نمبر ۱۴) : از مولوی صدیق صاحب، اہل حدیث از شہر آگرہ۔

بسم اللہ الرحمن الرحیم، السلام علیکم!

سوال اول کا جواب زکوٰۃ ادا ہو جاتی ہے، البتہ یہ مسئلہ ہے، اگر بادشاہ اہل اسلام کو حکم کرے کہ مال زکوٰۃ بیت المال میں داخل کرو، تو بادشاہ اہل اسلام کا حکم ماننا چاہیے، زکوٰۃ ادا ہو جاتی ہے، حضرت ﷺ کے عہد میں بعض صحابہ اپنے مال کی زکوٰۃ خود بھی تقسیم کیا کرتے تھے، حضرت خفا نہیں ہوئے۔ فقط محمد صدیق بقلم خود

جواب: ... (نمبر ۱۵) : از مولوی کبیر احمد خلیف مولانا حمید اللہ صاحب مرحوم اہل حدیث سرادہ میرٹھ۔

بسم اللہ الرحمن الرحیم، السلام علیکم!

میرا کسی مولوی صاحب کا یہ دعویٰ کرنا کہ میں امام وقت ہوں، اور مجھے امام مانو، حدیث کے بالکل خلاف ہے، نبی ﷺ نے خبر دی ہے کہ تم سرداری کی حرص کرو گے، اور میں حرص میں یا خواہش تمہاری قیامت میں ندامت کا باعث ہوگی۔ دوسری روایت ہے کہ دو شخص رسول اللہ ﷺ کی خدمت میں حاضر ہوئے اور عرض کی کہ ہم کو سردار بنائیے، فرمایا: اللہ کی قسم ہم سرداری کی حرص والے کو اور سرداری مانگنے والوں کو سردار نہیں بنائیں گے، اور نہ ایسے شخص کو زکوٰۃ کی وصولی پر عامل بنائیں گے، رواہ البخاری و مسلم۔ ایسے شخص کی ماتحتی میں نہیں رہنا چاہیے، اور ایسے سردار بغیر زکوٰۃ برابر ہو جاتی ہے، زکوٰۃ کی ادائیگی کے لیے اللہ اور رسول نے یہ شرط نہیں لگائی کہ بغیر امام کے زکوٰۃ ادا نہ ہو۔ (فقط والسلام کبیر احمد عفی عنہ)

جواب: ... (نمبر ۱۶) از مولانا خالد صاحب اہل حدیث بھوپال شہر۔

بسم اللہ الرحمن الرحیم، السلام علیکم!

مولوی صاحب ہو یا پیر صاحب یا حافظ صاحب، زکوٰۃ مستحقین کا حق ہے، کل ملا کسی کو نہیں دیا جاسکتا ہے، جو شخص مستحق ہوگا، اسی کو زکوٰۃ دی جائے گی، یہی طریقہ لوگوں نے کھانے کمانے کا اختیار کر لیا ہے، یہ بیعت کوئی لازمی ہے نہ حکم ہو سکتا ہے، صرف شہادت توحید اور رسالت کی پابندی، صوم و صلوة ادا لے جج و زکوٰۃ احتراز شرک و بدعت موجب نجات



ہیں، نہ کسی مولوی یا پیر کی بیعت۔ فقط فقیر خالد بھوپال
جواب:۔۔۔ (نمبر ۱): از مولوی عبد الجلیل صاحب، امام جامع مسجد اہل حدیث سامرود سورج۔

بسم اللہ الرحمن الرحیم، السلام علیکم!

صرف کسی مولوی کا ہونا اس امر کو مستلزم نہیں، کہ کل زکوٰۃ کا ہی حق دار ہو جائے، زکوٰۃ کی ادا کرنے کے لیے امام کی شرطیں ہیں، دیکھو ((صدقۃ المرأة علی زوجها وصدقۃ الرجل علی ابیہ زکوٰۃ)) خود ہی مستحقین کو دے سکتے ہیں، امامت امر مشورہ ہے، جو بالاتفاق اہل حل و عقد کے امام بنایا جائے، اسی کے ہاتھ پر بیعت ضروری ہے، وہ متوی زکوٰۃ بھی ہے، امام کے جو اوصاف و شرائط شرعاً ہیں، اکیلی الکرامہ میں بالوجہ الاقم میں ہیں، بلا ان وجوہات کے دعویٰ کرنا لغو ہے، اس طرح تو ہر کس و ناکس دعویٰ کر سکتا ہے، انصار رضی اللہ عنہم نے وہ تو کیا تھا، ((منا امیر و منکم امیر)) مگر امیر مشورہ سے ہی بنایا گیا تھا، یا جو لائق امامت تھا، روضۃ الندیہ میں ہے:

((وجوب الدفع الیم عند طلبہم لہا فلیس فیہا مایلد علی ان رب المال اذا صرف فی صرف قبل ان یطالبہ الامام تبلیہا الا تجزیہ ولا یجوز انہ ذلک ہذا عندی واللہ اعلم))
(الروضۃ الندیہ جلد اول ص ۲۰۲)

جواب:۔۔۔ (نمبر ۱۸): از مولوی محمد طاہر صاحب شاگرد مولانا محمد نذیر حسین دہلوی رحمۃ اللہ علیہ۔

بسم اللہ الرحمن الرحیم، السلام علیکم!

اموال زکوٰۃ خلیفۃ المسلمین کے ذیلیے سے ادا ہوا کرتے تھے، عہد نبوت و عہد خلافت میں اور بیعت بھی امام المسلمین کے ہاتھ میں ہوتی تھی، اگر یہ مدعی مولوی صاحب موصوف باہیں صفات یعنی نبوت و خلافت ہوں تو مستحق ہیں، اگر ایسا نہیں ہے، تو مطلقاً مستحق نہیں۔ (حررہ محمد طاہر عفی عنہ)
جواب:۔۔۔ (نمبر ۱۹): از مولوی محمد داؤد صاحب اہل حدیث بن مولانا عبد الجبار غزنوی رحمۃ اللہ علیہ امر تسر۔

بسم اللہ الرحمن الرحیم، السلام علیکم!

مدعی مذکورہ سوال کے ہر دود دعویٰ ناجائز ہیں، اور جہاں تک مجھے علم ہے، کہ وہاں کوئی شخص ایسا نہیں جس کو مسلمانوں کے ارباب حل و عقد نے امارت کے لیے منتخب کیا ہو یا وہ خود اپنے غلبہ اور فوجی اقتدار سے امیر بن گیا ہو، اس لیے مدعی مذکورہ سوال کے دونوں دعوے نہ صرف غلط بلکہ مجنونانہ حرکت ہے۔ فقط ابو عمر محمد داؤد غزنوی امر تسری رحمۃ اللہ علیہ
جواب:۔۔۔ (نمبر ۲۰): از مولوی ثناء اللہ صاحب اہل حدیث امر تسر۔

بسم اللہ الرحمن الرحیم، السلام علیکم!

آپ اس بارہ میں رسالہ مصارف زکوٰۃ جو نہایت مفید ہے، پتہ ذیل سے طلب کریں، مولوی عبد الحکیم صاحب نصیر آباد مدرسہ حقانی ضلع اجمیر ثناء اللہ امر تسر۔
یہ رسالہ مصارف زکوٰۃ باہتمام مولوی ثناء اللہ امر تسری صاحب ۳۲ھ میں بمقام امر تسر طبع ہوا ہے، جس کا خلاصہ درج ذیل ہے، مال دار کو اپنے مال کے خرچ کرنے کا پورا اختیار ہے کیوں کہ رسول اللہ ﷺ نے پیش گوئی فرمائی ہے:

((حتیٰ یخز المال ویفیض حتی یخرج الرجل بالزکوٰۃ فلم یجد احدا یقبلہا)) (رواہ المسلم)

”ایماندار لوگ اپنے مالوں کی زکوٰۃ تلاش کر کر دیں گے، تو بعض اوقات کثرت مال کی وجہ سے اس کو کوئی قبول نہیں کرے گا۔“

مسلم کی اس حدیث شریف سے صاف واضح ہو گیا، کہ زکوٰۃ کا ادا کرنا حاکم وقت کے ہاتھ سے کوئی ضرورت کی بات نہیں، بلکہ صاحب زکوٰۃ کا اختیار ہے کہ مصارف زکوٰۃ میں خود خرچ کرے، اگر ایسا اختیار نہ ہوتا تو آپ کیوں فرماتے کہ میرے بعد مسلمان لوگ زکوٰۃ سے خرچ کرنے کو نکلیں گے، تو ان کو کوئی لینے والا نہیں ملے گا، اگر امام کے پاس ہی زکوٰۃ جمع کرنے کا حکم ہوتا تو امام یہ نہیں کہہ سکتا کہ اب بیت المال میں پیشہ کی ضرورت نہیں ہے، بیت المال میں پیشہ کی ضرورت نہیں ہے، بیت المال میں اگر کروڑوں روپیہ جمع ہوتا ہے، تاہم والی بیت المال رد نہیں کر سکتا۔

پس معلوم ہوا کہ مال دار لوگ اپنے مال کی زکوٰۃ ذخیرات خود ادا کر دیں، اور جو لوگ دس بیس پچاس مال کر یہ بات بناتے ہیں کہ ہم نے فلاں مولوی صاحب کو امام مقرر کر لیا ہے، اس کو زکوٰۃ دینی چاہیے، یہ تمام دھوکہ اور جمل سازی لوگوں کے حق برباد کرنے کے واسطے کی جاتی ہے، ایسوں کی زکوٰۃ دینی جائز نہیں کیونکہ یہ فریب سے مسکینوں کے حق مارتے ہیں، اور پیٹ کو بھرتے ہیں، یا ایسی جگہ جیتے ہیں، جو کہ حق دار نہیں ہے یہ سراسر حدیث کے خلاف ہے، رسول اللہ ﷺ کے پاس ایک شخص قبیلہ تیمم داری سے آیا اور کہا:

((فقال یا رسول اللہ ﷺ انی ذوال کثیر و ذوال اہل و ولد و حاضرة فانخبر فی کیف انفق و کیف اضاع فقال رسول اللہ ﷺ تخرج الزکوٰۃ من مالک فانھا طھرۃ تطھرک و تصل اقرباک))

وتصرف حق السائل وابن السبیل)) (الحديث رواه احمد في مسنده)

”یا رسول اللہ میں بہت مال دار ہوں، اولاد والا ہوں بانی اور بیٹیوں والا ہوں، پس خبر دیں مجھ کو کہ کس طرح خرچ کروں، فرمایا رسول اللہ ﷺ نے نکالے تو زکوٰۃ مال اپنے کی، اور دے تو قرابتداروں اور سالکوں اور ہمسایہ اور مسکینوں کو۔“

اس حدیث شریف سے واضح ہوا کہ صاحب مال اپنے مال کی زکوٰۃ قرابتداروں وغیرہ میں خود خرچ کر سکتا ہے، مگر آج کل لوگوں نے یہ بات بنا رکھی ہے، کہ دس بیس مل کر ایک کو امام بنالیتے ہیں، اور پھر لوگوں کو کہتے پھرتے ہیں، کہ زکوٰۃ کا مال امام کو دینا چاہیے، جو شخص امام کو زکوٰۃ نہ دے گا، اس کی زکوٰۃ قبول نہ ہوگی، بے چارے مسلمان بوجہ ڈر کے کہ کبھی قبول نہ ہو، مولوی صاحب کے کہنے پر اعتبار کر کے اپنے محتاج قرابت دار وغیرہ چھوڑ کر یہ زکوٰۃ امام صاحب کے حوالے کر دیتے ہیں، وہ خوب زکوٰۃ کے مال سے مزے اڑاتے اور چین سے کھاتے پیتے ہیں، جیسا کہ پیر زادے لوٹ لوٹ کر لوگوں کا مال کھاتے ہیں، ویسے ہی یہ لوگ پیدا ہو گئے کہ امامت کے بہانے سے لوگوں کے مال جمع کر کے کھاتے ہیں، الغرض کہ ہر طرح حیلہ سازی نکال رکھی ہے۔

ہم بار بار لکھ چکے ہیں، کہ اس حکومت انگریزی میں نہ ایسا امام ہے، اور نہ اس کا خلیفہ و نائب ہے، کہ جس کو زکوٰۃ فرض ہے، لہذا مسلمانوں کو ہر قسم کی خیرات زکوٰۃ صدقہ وغیرہ خود اپنے ہاتھ سے خرچ کرنا چاہیے، جیسا کہ اللہ رسول کا حکم ہے :

وَاللّٰهُ يَخْدِي مَنْ يَّشَاءُ اِلٰى صِرَاطٍ مُسْتَقِيمٍ

خلاصہ ان جوابات کا یہ ہوا کہ مولوی صاحب کے یہ دونوں دعوے درست نہیں، کیونکہ امام بخاری رحمۃ اللہ علیہ نے صحیح بخاری میں یہ باب باندھا ہے، ((باب الزکوٰۃ علی الاقارب باب الزکوٰۃ علی الزوج والایتام فی الحج)) یعنی مال زکوٰۃ اپنے قرابت داروں اور خاوند اور ان یتیموں پر خرچ کرنا جو اس کی پرورش میں ہیں جائز درست ہے۔ جو مسعود کی عورت آپ سے خرچ کرنے کا محل دریافت کرتی ہے، کہ میں اپنے خاوند وغیرہ پر خرچ کر سکتی ہوں، آپ نے فرمایا تجھ کو دوہرا اجر ہے، بے شک خرچ کر یہ نہیں، کہ بھتیجوں کو دے دے گا، البتہ ایسا ہوتا تو کچھ بات بنتی، مگر ایسا نہیں ہوا۔

بخاری میں ہے :

((يعطى في الحج وان اشترى اباہ من الزکوٰۃ جائز))

”یعنی حج ادا کرنا اور اپنے غلام، باپ کو مال زکوٰۃ سے خریدنا جائز ہے۔“

بخاری شریف کی ان احادیث سے صاف معلوم ہوا، اور ثابت ہو گیا کہ صاحب مال اپنی زکوٰۃ خود بخود مستحقوں پر خرچ کر سکتا ہے، اور بس۔
ماخوذ از رسالہ مسئلہ ادائے زکوٰۃ۔

مرتب : مولانا مولوی احمد بن محمد دہلی صدر بازار ۱۹ رمضان ۱۳۹ھ

هذا ما عندي والله اعلم بالصواب

فتاویٰ علمائے حدیث

جلد 7 ص 259-268